

## भोजपुरी लेखन में : डॉ० प्रभुनाथ सिंह के अवदान

प्रो० प्रमोद कुमार चौधरी विभागाध्यक्ष- भोजपुरी

विभाग पं० उगम पाण्डेय महाविद्यालय

मोतिहारी, (पू० च०)

बहुआयामी व्यक्तित्व के धनी डॉ० प्रभुनाथ सिंह भोजपुरी आंदोलन आ लेखन का विकास में कइल योगदान कबहू ना भूलावल जा सकेला । देश के दिशा आ दशा देवे खातिर सर्वोत्तम माध्यम बिया हमार मातृभाषा जवन हर जवान माई का दुध का संगे पीके जीअल बाड़न । एकरा अभाव में दुध कटू कहावे लगिहे । एने-ओने के फेटल पिअले लडिका दुध कटू हो जइहे । रोग हरदम गरेसले रहीं । ई मातृभाषा के ही महातम बा जवना के पी के केहू सूर त केहू तुलसी बनल । रहीम, रसखान, रत्नाहकर जायसी बनल ।

भोजपुरी लेखन के विकास में डॉ० प्रभुनाथ जी के काफी योगदान रहल । इहाँ का गीत-गवनई आ लिखे के अभिरूचि लरिकाइये से रहल । मिडिल आ हाई स्कूल के छात्र जीवन से ही कविता-गीत लिखे के जवन लक्म लागल ऊ इहाँ का जाले रहनी ताले जस के तस बनल रहल भोजपुरी लिखे के प्रेरणा “फिरंगिया” के अमर गायक प्राचार्य मनोरंजन प्रसाद सिंह से मिलल । महाविद्यालय पत्रिका “राका” में इनकर कविता “झिझिर-झिहिर पुरवईया” पहले-पहिल सन 1958 में छपल आ चर्चित भईल । तब से लगातार इहाँ के कलम चलत रहे । 1972 में “हीरा-मोती” नामक काव्यई संग्रह में इहाँ के कुछ कविता प्रकाशित भईल । इनकर आपन भोजपुरी काव्यद-संग्रह “ई हमार गीत” सन 1985 में जानकी प्रकाशन पटना से छपल । इहाँ के द्वारा-गद्य-लेखन के श्री गणेश सन 1985 में भईल । राँची से प्रकाशित दैनिक “राँची एक्सेप्रेस” में लगातार तीन बरिस तक इहाँ के व्यंग्यम-कथा-कहानी निकलत रहल ।

डॉ० प्रभुनाथ सिंह अंग्रेजी, हिन्दी आ भोजपुरी में सामान प्रौढ़ता से लिखलें । भोजपुरी में उनकर गीत कविता, कहानी, संस्मरण रिपोर्टाज ललित निबंध आ व्यंग्य देखे पढ़े आ सूने के मिलल बा । ओह सभ में से कुछ “ई हमार गीत” (कविता-संग्रह) गाँधी जी के बकरी “(ललित निबंध) हमार गाँव:हमार घर” (कहानी आ ललित निबंध के संग्रह) आ पत्र-पत्रिकन में पहिले प्रकाशित सामग्री बा । “पड़ाव” जवना में ललित निबंध, निबंध रिपोर्टाज, संस्मरण आ कहानी मिलाके कुल 17 (सत्रह) शीर्षक में रचना बा । एह में छः भोजपुरी आन्दोलन के दशा आ दिशा

आ “अनाज के बादशाह चना ” भोजपुरी सम्मेलन पत्रिका (वर्ष 14 अंक 1-3 आ 6-7) में , “कजरी” विश्वे भोजपुरी सम्मेलन (26-27 नवम्बर 2000) के स्मारिका “भैरवी” में राजनेता आ साहित्यकार पूर्वाचल में आ रामशेखर बाबू का साथे बितल कुछ अविस्मरणीय क्षण रामशेखर प्रसाद सिंह अभिनन्दन ग्रंथ में प्रकाशित रहे । “साल में एक बार” अन्तो व चेखव के एगो रूसी कहानी के अनुवाद ह ।<sup>2</sup>

डॉ० प्रभुनाथ सिंह के कविता के एह जादूई दूनिया में ठूठी पकड़िया , तुलसी के चौरा , जटा बढ़वले भसम रमवले योगी रूप में सपना में आवे वाला प्रियतम , तरे-तरे के सगुन-असगुन , अँगना में उतरत कागा, बिरहिन के फड़कत बायाँ अंग, गंगा मईया के गोद, बाबा के पोखरा आ के घाट बन्हारवल के सवाल के आकुलात बचपन के इयाद सुपली मउनिया के खेल, चुनरी पाग आ लहंगा के राग बोध, पनघट के गगरी, नदिया पार के बालम, परदेश-जात पिया के संदर्भ आ जेवना ना जेइबे के ठनगन करत गोरिया आदि के चित्र के सहज सौंदर्य अनुभूति के जातीय अनुभूति के जातीय अनुभूति बनके आवत बा , एगो सो गहग अनुरंजन भरल वातावरण बनजात बा ।

डॉ० प्रभुनाथ सिंह के पहिलकी कविता “लहर-लहर पुरवाईया” में भी “बिन गरजे बरसलई अँखियाँ के स्थिति में बीच भँवर में छोड़ अकेला डूबल कही खेवाईया” के एगो संदर्भ बा । “भोर हो गईल” कविता में पीड़ा के एगो बहूते करुण बिंब बा । इहाँ के एगो पंक्ति देखी :-

सुसुकत छछनत मन के बोधि सकल ना केहू,  
हरिहर दूबि के फुलुंगी पर ।  
अटकल ओस के बुन,  
लोर छितरा गईल ॥<sup>3</sup>

इहाँ के लिखल “भिखईन” कविता करेजा के झकझोर देवे वाला बा –

काँपे भीख के दउरिया,  
घूमी घर-घर दुअरिया ।  
सुनी काटल-काटल गरिया,  
ना वाटे आसरा ॥

एह तरह से ढेर सारा कविता लिख के डॉ० प्रभुनाथ जी भोजपुरी लेखन के भण्डार भरत रही ।  
इहाँ के लिखल “ई हमार गीत” में बतीस गो कविता लिखले बानी ।<sup>4</sup>  
इहाँ का ढेर सारा गजल लिखले बानी एकर एगो बानगी देखल जाँव :-

केतना मस्तीर बा जल-जल मरे में  
दर्द के याद पल-पल सहे में ।  
केतना आनन्द बिरह का घड़ी में  
उफा ना कह तड़प के रहे में ॥

इहाँ के लिखल “हमार गाँव हमार घर” में इहाँ का सतरह गो कहानी लिख के भोजपुरी लेखन के क्षेत्र में काफी योगदान कइने बानी ।<sup>5</sup>

इहाँ के लिखल “गाँधी जी के बकरी ” में डॉ० साहेब के लिखल बाईस गो व्यंग्य रचना संकलित बा । जवना में समाज के विभिन्ने समस्या न से सामाधान कर के लेखक ओह पर बड़ा सहज सरल ढंग से आपन कमेंट करत एह समाजमें होरहल घटना के दिहले बानी जवन ई समाज भोग रहल बा ।<sup>6</sup>

समय प्रबन्धन में समय के दुरुपयोग करेवाला लोग के जीवन एगो बोझ बन जाला । मन बराबर अशान्तर रहेला । अईसन लोग के जीवन कबो सुखमय आ आनन्देमय ना हो पावे । अपना जीवन के अईसने लोग सुखमय बना सकेला जे समय के सदुपयोग करे आ कालबद्ध कार्यक्रम के रूपरेखा तईयार करके पूरा मुस्तै दी से अपने लक्ष्य का ओर कदम बढ़ावत चले । इहाँ के लिखल ढेर सारा कविता, गजल, कहानी, निबंध भोजपुरी सम्मेलन पत्रिका आ कई पत्रिकन में छपल बा, जवन भोजपुरी लेखन के आन्दोलन के विकाश में पूरहर काम कईले बा । इहाँ के लिखल बिहार विश्व विद्यालय भोजपुरी पद्य संग्रह आ गद्य संग्रह में कविता आ कहानी छपल बा । आगे-आगे मुक्त छन्दी के युग बोधी कविता संग्रह , जवना के सम्पादक डॉ० रिपुसूदन प्रसाद श्रीवास्तव जी बानी एह में इहाँ के लिखल बा ।

एह तरह से डॉ० प्रभुनाथ जी भोजपुरी साहित्य के भंडार भरे में जी-जान लगा के योगदान कइले बानी आ भोजपुरी लेखन कार्य के क्षेत्र में भोजपुरी के स्थामन दिलवले बानी जवन सराहनीय बा ।

\*\*\*\*\*

## संदर्भ ग्रंथ सूची -:

1. हमार घर : हमार गाँव  
प्रभुनाथ सिंह ०डॉ -लेखक  
जयकान्त सिंह जय ०प्रो : परिचय  
प्रभुनाथ सिंह पथ ०लोक भाषा प्रकाशन डॉ -प्रकाशक, पटना-800024, पृष्ठ 14 -, 15
2. पड़ाव  
प्रभुनाथ सिंह ०डॉ -लेखक! “भूमिका”  
विश्वो भोजपुरी सम्मेलन-प्रकाशक, नई दिल्लीn
3. प्रभुनाथ सिंह ०भोजपुरी आन्दोलन के प्रेरक व्यक्तित्व  
ओमप्रकाश सिंह -लेखक  
राजर्षि प्रकाशन मुजफ्फरपुर -प्रकाशक,बिहार, पृष्ठ 113 -,114,115
4. ई हमार गीत  
प्रभुनाथ सिंह ०डॉ -लेखक  
नन्द० किशोर सिंह -प्रकाशक, जानकी प्रकाशन अशोक राजपथ, पटना800004-, पृष्ठ 18-
5. ई हमार गीत  
प्रभुनाथ सिंह ०डॉ -लेखक“गजल”  
नन्द० किशोर सिंह -प्रकाशक, जानकी प्रकाशन अशोक राजपथ, पटना800004-, पृष्ठ -33
6. भोजपुरीआन्दोलन के प्रेरक व्यक्तित्वप्रभुनाथ सिंह ०डॉ :  
ओमप्रकाश सिंह -लेखक  
राजर्षि प्रकाशन मुजफ्फरपुर -प्रकाशक,बिहार, पृष्ठ -122
7. 2009 जनवरी :भोजपुरी सम्मेलन पत्रिका  
ब्रजकिशोर ०प्रोसम्पाशदक, अखिल भारतीय भोजपुरी साहित्य सम्मेलनपटना 6-पृष्ठ 32-

\*\*\*\*\*